

Il-Proġett

Fr Vincent Magri SJ



Il-Proġett

Dar il-Kenn
76, Triq Sant Anġlu
Żejtun ZTN 1364
21694583

L-Istitut Paolo Freire (PFI) din is-sena jaghlaq 16-il sena miftuħ ġewwa ż-Żejtun. Issa għalaqna sena wkoll fiċ-Ċentru l-ġdid, fi Triq Sant Anġlu. Bħalma tafu l-PFI dejjem iħabbrek biex jgħin soċjalment lil hafna nies fil-lokal u anki tal-irhula viċin. Kulhadd jista' jgħaddi u minn dak li nistgħu ngħinu naghmlu dejjem mill-aħjar u bil-qalb. Jiena dejjem niringrazzja l-ftit haddiema li għandna u lil hafna volontarji li jaqduna matul is-sena.

Nixtieq insemmi u naqsam magħkom proġett partikolari li qed inwettqu bħalissa u li qed iħalli hafna ġid. Hemm tfal li għadhom imorru l-iskola u jkunu qed jiffaċċjaw diffikultajiet fit-tagħlim. Tfal bħal dawn iridu attenzjoni u għajjnuna speċjali. L-ewwel għajjnuna sintendi joħduha mill-iskola għax illum kull skola għandha hafna riżorsi speċjali biex jakkumpanjaw dawn it-tfal. Il-PFI qieghed joffri għajjnuna ta' wara l-hinijiet tal-iskola. Biex inkun aktar konkret, xi tfal qed jiġu offruti b'kura ta' terapija darba fil-ġimgħa u dak li jissejjah "emotional literacy" u din l-għajjnuna għall-perjodu twil għax inkella ma tkunx tista' thalli impatt pożittiv fuq it-tfal. Din l-għajjnuna hija estiża wkoll għall-familja u dawk kollha li huma responsabbli fil-kura tat tfal.

Ilkoll nafu li tfal li jkunu għaddejnin minn problemi


emozzjonali ma jkunux jistgħu jikkoncentraw fil-klassi u għalhekk jiġri li jibdew imorru lura u ma jibdewx ilehħqu ma' shabhom. Aħna nemmnu li dawn it-tfal biex ikollhom bilanċ u jibdew jitgħallmu jridu l-ewwel jikkallmaw u jifhmu l-emmozzjonijiet tagħhom. Din l-għajjnuna għandha tinghata diġà mill-bidu, anki jekk għadhom kemm bdew il-Kinder. Izda

aħna konvinti wkoll li kieku din l-għajjnuna tibqa' tinghata regolarment (jekk hemm bżonn darba fil-ġimgħa) u sakemm it-tfal jispicċaw mill-iskola sekondarja (medja ta' tlettax-il sena tal-iskola obligatorja) żgur li t-tfal jagħmlu kambjament għall-aħjar. Għandi nifhem li għajjnuna bħal din hija imprezzabbli u nkunu investejna bil-għaqqal fil-futur ta' dawn it-tfal.

Tajjeb li wiehed isemmi wkoll li biex titwettaq opra edukattiva bħal din u timpjega nies professjonali trid il-fondi, għaliex il-biċċa l-kbira ta' dawk li jitolbu din l-għajjnuna ma jistgħux iħallsu. Għaldaqstant il-PFI joffri dawn is-servizzi mingħajr hlas. Aħna dejjem nittamaw li bl-għajjnuna ta' Alla l-imbierak il-

fondi jaslu u l-PFI jkun jista' jibqa' joffri s-servizzi tiegħu għall-ġid ta' dawk l-aktar vulnerabbli fostna.

Fl-aħħar nett xieraq li fl-okkażjoni tal-Festa aħna nagħtu l-awgurji tagħna lill-benefiċċjari fir-raħal. Nibda billi niringrazzja lis-Sur Sindku u l-Kunsill, lill-Arċipriet u lil hafna volontarji u hbieb li jappoġġawna mill-qrib u b'hafna impenn.



Fl-Uffiċċju Parrokkjali hemm għall-bejgħ varjetà ta' *Souvenirs* tal-Ewwel Tqarbina, Griżma tal-Isqof, kif ukoll ta' Santa Katarina. It-Tapezzerija bix-xbieha ta' Santa Katerina taż-Żejtun jew *Key Chains* bl-istess xbieha huma rigali sbieħ li japprezzawhom kemm il-kbar, kif ukoll it-tfal.

